


Il-Huttafa

Il-magazin ta' Klabb Huttaf



ixja...




ippre



tigri.

russett
tas-Sigar





Għeji Hbleb!

Tal-ġenn, hux, kif wara xitwa twila u kiesha, in-natura terġa' tiehu r-ruh! Dis-sena kellna waħda mill-iktar rebbiġħat mimlijiż fjuri li niftakar. Jista'jkun li għax għamlet ffit xita sew, u flok ma kienet xita qliel minn dik li tgharraq kullimkien, kienet inqas qawwija u mifruxa fuq hafna ġranet. Donnhom hekk iħobbu l-pjanti selvaġġi, ghax kif qaleb it-temp, kullimikien imtela fjuri. F'paċċa 12 għandkom ffit ritratti ta' fjuri selvaġġi. Xi ġmiel hux!

Il-fjuri huma importanti mhux biss għax huma sbieħ, imma għax huma l-ikel għal hafna insetti. U l-inseSSI huma l-ikel ta' hafna rettili u ta' hafna għas-safar. Wara xitwa sajmin, il-kamalejonti u l-wiżgħat joħorġu jagħmlu festa mill-friefet, mid-dubbien u mill-ħanfus.

Fir-rebbiegħha jibdew gejjin ukoll l-ghasafar mill-Afrika. Dawn ukoll ikunu mgħew hin wara vjaġġi twil, u għal hafna minnhom imn'all ja kunu dawk l-inseSSI. L-ghasafar jimlew żaqqhom bl-inseSSI, u ja kunu jistgħu komplu l-passa tagħhom lejn l-Ewropa biex ibejtu.

Għalhekk il-fjuri huma holqa importanti hafna fil-katina tal-hajja, u l-inseSSI huma holqa ohra importanti immens. Jixırqilhom l-akbar rispett minn għandna, ghax mingħajrhom id-din ja naturali tkun differenti sew. U hafna, hafna iktar fqira.

Denis Cachia



Ir-Russett tas-Siġar (*Ixobrychus minutus*, little bittern) m'intix se tarah jippassiġġa ma'l-ghasafar tal-bejt fil-bitha! Iħobb hafna jinheba, u l-habitat favorit tieghu huwa post fejn jikber hafna qasab, bhas-Simar u bħall-Wied ix-Xlendi. Meta l-BirdLife lestiet ir-riserva tas-Simar, par irl-irsieset tas-siġar fil-pront bejtu u rabbew familja! Tal-ġenn hux!



Victor Falzon
l-editur

Jason Aloisio, Norman Chetcuti, Desirée Falzon, Sylvia Falzon, Victor Falzon, Justin Vassallo

indirizz BirdLife Malta, 17/23 Triq Rigord, Ta' Xbiex MSD 12
tel 21347646 feks 21343239 imejl info@birdlifemalta.org
websajt www.birdlifemalta.org
imejli tal-magazzin ihuttafa@birdlifemalta.org

Sakemm mhux spċifikat mod ieħor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkuppat sakemm mhux għal skopijiet kummerċjali, sakemm jissemmä l-isem **II-Huttafa** u tintbagħat lill-BirdLife kopja tal-materjal fejn giekk kkuppat.

Publikazzjoni: BirdLife Malta, Marzu 2005

Disinn u produzzjoni: Victor Falzon.

Ritratt tal-faċċata: Denis Cachia.




Ritratti ta' wara: Alex Casha, Joseph Casha, Victor Falzon u Raymond Galea.

Films: Pixel Services. Stampat: Poulton's Print Shop



Klabb Huttafa huwa t-taqṣima ta' BirdLife Malta għalli-membri ta' taħbi it-18. Norganizzaw hārgiet fil-kampanja, żjarat f'riservi naturali, u nagħmlu xogħol ambientali. Nohorġu l-magażin **II-Huttafa** kull xaharejn għall-membri, u nagħmlu hendawts u logħob għal waqt xi attivitajiet. Shubija fi Klabb Huttafa hija Lm2 fis-sena.

editorjal	2
attività	3
x'għandna mid-dinja?	4
X'se NaraW?	5
Great Barrier Reef	6
gallerija	7
Medusa	7
Falko	8
ożonju	9
aktar attività	10
avviżi	10
sitt saqajn	11
dahħal membru	11
Jgħidulu ħaxix hażin	12



Victor Falzon

Mixja Mixjun



Nhar il-Hadd 20 Marzu 2005 kellna I-MIXJA MARATONA li haditna mill-gholi ta' I-iMdina sax-xtut tax-Xemxija. Gew numru sabiħ ta' membri + ħbieb + qraba: b'kolloks konna 112 (u kelb żgħir!). It-triq kienet kważi kollha qalb il-kampanja, u spikka I-isfar jgħammex tal-qarsu jiksi s-sejjieħ, u raba' mitluq mimli berwieq. It-temp kien tajjeb għall-mixi. Hawn fuq naraw il-grupp migħbur fl-ewwel ġekpojnt, dik tad-Dwejra. Minbarra li ġew jimxu, 42 membru bejniethom ġabru s-somma sabiħa ta' Lm376! Dawn il-flus se nonfquhom biex nixtru ġeneratur għar-Ringing Station ta' Kemmuna. Għalhekk grazzi kbira mill-BirdLife lilkom kollha li ghentuna f'dal-proġett. U grazzi lil-Leaders Desirée, Felix, George, Jason, Janet, Kathleen, Norman, Pauline, Sivie u Sylvia, li bis-sahħha tagħħom kollox mexa harir.

Desirée Falzon

Harġa għall-Kemmuna

Bhas-soltu fir-rebbiegha naħsbu għal-harġa lejn dik il-gżira żgħira u kwieta: Kemmuna! Kemmuna hija santwarju ta' I-ghasafar, fejn hadd ma jista' jfixxel, jaqbad jew jispara fuq I-ghasafar (kellu bżonn Malta kollha hija hekk).

Għalhekk Kemmuna tiġibidna lejha bhal kalamita. Il-flora ta' Kemmuna hija interessanti wkoll, u dan huwa I-ahjar zmien għall-fjuri, qabel ma t-temp jishon wisq. Mela titlifhiex...

Data: Hadd 24 April 2005

Hin: Nofs ta' nhar ta' fil-ġħodu


IBBUKKJAW: Peress li ha mmorru bil-lanċa, irridu nkunu nafu EŻATT kemm se nkunu. Għalhekk IMPORTANTI li tibbukkjaw. Ċemplu 21347646 (9am-1pm). Iktar dettalji lil min jibbukkja. Tibbukkjawx bl-imejl, u tibbukkjawx wara 22 April 2005.



Jittajjar fuq Kemmuna
spiss naraw il-bagħdan ahmar

NOTA LILL-GENITURI. Minhabba li dis-sena se ssir harġa wahda biss, u minhabba li l-lanċa tesa numru limitat, nixtiequ kemm jista' jkun intellghu membri tal-klabb, iktar milli membri ohra tal-familji tagħhom. Għalhekk għal dil-harġa ta' Kemmuna nitolbu biex kemm jista' jkun il-ġenituri joqogħdu lura milli jiġi, biex jibqa' post għal aktar membri. Kif tafu din mhix haġa normali li nitolbukom - aħna s-soltu nieħdu pjaċir immens meta takkumpanjaw 'l uliedkom fil-harġiet. Għalhekk nittamaw li tifħmu fit is-sitwazzjoni. Minhabba wkoll li s-soltu nitolbu biex membri taħbi it-8 snin jiġi xi hadd kbir magħhom, għal dil-harġa BISS nixitequ li tfal ta' dik l-ietà ma jintbagħtux. Grazzi hafna tal-koperazzjoni tagħkom.

Sorry, no ice!



Hekk
niftakarha l-
muntanja jien!
Issa x'se
jiġri?

Il-muntanja Kilimanjaro mhallilha s-silg kollu!

Ix-xjenzati kienu ilhom ibassru li dan se jiġri minhabba l-global warming, imma t-tragedja se ħażet 15-il sena iktar kmieni milli kienu bassru. Dan juri li l-problema hija ikbar milli kienu jaħsbu.

Kilimanjaro hija vulkan antik fit-Tanżanija u huwa l-ogħla muntanja fl-Afrika (5895m). Il-quċċata kienet dejjem tkun miksija silg (kif tieħher fir-riżrett). Issa dak is-silg u l-glaciers inħallu kollha, u ghali ewwel darba fi 11,000 sena nkixef il-wieċċ tal-quċċata.

Min jaf x-effetti se jkollu dan fuq ix-xmajjar li kienu jieħdu l-ilma minn dak is-silg?



X'għandha
minn-natur


Il-kaċċa ghall-volpi fl-Ingliterra saret kontra l-liġi.

Wara snin ta' glied u protesti, il-gvern Ingliż FL-AHHAR waqqaf tradizzjoni li kienet ilha sejra xi 300 sena. Fit-18 Frar 2005 din it-tradizzjoni kiefra, vili u barbara spicċat.


L-Inglīza ahna nafuhom bħala nies li jħobbu l-animali u n-natura. Imma madankollu xorta waħda għad hemm eluf minnhom (fosthom anke membri tal-familja rjali) li għadhom iffissati bil-kaċċa tal-volpi. Għalihom huwa sport li tilbes ġlekk ahmar u qalziet abjad, u toħroġ toqmos fuq żiemel u ddoqq it-trumbetti qisek iblah. Mhux biss, imma miegħek tieħu corma klieb ittrenjati biex kif jaraw volpi jaqbżu fuqu u jiżbranaw haj. Fih sport hej!

Insomma, issa dan sar kontra l-liġi. Il-liġi l-ġidida mhix perfetta, ghax se jkun diffiċċi biex il-pulizija tara li kulhadd qed jobdi.

Imma bla dubju din kienet rebha kbira ohra għal min veru għandu l-animali għal qalbu.



Dejjem dejjem J O N Q S U




L-Indja għandha nofs it-tigri tad-dinja. Fil-bidu tas-Seklu 20, kien hemm xi 40,000 tigra fil-foresti ta' l-Indja. Imma wara snin ta' kaċċa u deforestazzjoni, in-numru ta' tigri niżel għal 4334 (fl-1989). Imma l-qerda ma qatgħetx. Saru kampanji shah biex isalvaw dan l-annimal, imma l-kaċċa u l-qedda tal-habitat ma waqfux. Is-sena l-ohra n-numru ta' tigri stħaw li niżel għal 3642.

Tghid fl-aħħar
in-nies qed
isiru
ċivilizzati?

X'se nara?!

Jason Aloisio jghidilna kif naraw u naghrfu xi ghasafar li jkunu magħna f'daž-żmien tas-sena.

Ftit flit resqin lejn tmiem il-passa tar-rebbiegha, imma dan ma jfissir li l-ghasafar se jaqtgħu hesrem u jisparixxu minn gżiżiġta. Jekk tfitħex, għandek iċ-ċans li tara varjetà sabiha ta' għasafar. Kull tip ta' ambjent jista' joffri xi haġa interessanti. Ara fil-ġimħat li ġejjin jirnexxilekx tara dawn iż-żewġ speċi...



ir-Rundun

Mux diffiċli biex tagħrfu r-rundun, u lanqas mhu diffiċli biex tarah ghax huwa għasfur komuni u tista' ssibu kullimkien. Tistenniex li se tarah wieqaf - dan l-ghasfur il-hin kollu jtir, generalment fi qtajjet u spiss fil-gholi. Mux għasfur kbir, imma għandu ġwienah twal hafna, irraq u ġejjin ghall-ponta qishom qaws. Lewnu kannella skur, imma mill-bogħod jidher iswed, speċjalment bis-sema warajh, kif dejjem se tarah! Għandu twerziqa rqiqi.

(Għasafar Madwarna p 30)

it-Tajra Safra

It-tajra safra mhix faċi taraha daqs ir-rundun. La hija komuni daqsu, u lanqas ma taraha daqshekk fil-berah. Issibha l-aktar f'ghelieqi jew f'gonna kbar bis-siġar tal-frott, speċjalment taċ-ċawsli. Ghalkemm ir-raġel għandu lewn isfar jghajjat, u ikbar sew minn għasfur tal-bejt, ma tarahx mill-ewwel ghax iħobb jistahba qalb il-weraq tas-siġar. Aktarx tinduna bih meta tisma' l-ghajja tieghu *O-wijow!* Il-mara tkun hadranija u għalhekk iktar diffiċli biex taraha qalb il-weraq.

(Għasafar Madwarna p 46)


Nota: Jekk għandek l-internet, idhol fil-websajt *Suoni e Canti degli uccelli d'Europa*, (www.scriciolo.com/eurosongs/canti.htm) fejn tista' tisma' l-ghajja t-tisfir ta' dawn l-ghasafar. Ir-rundun issibuh taħt l-ittra A (*Apus apus*) u t-tajra safra ssibha taħt l-ittra O (*Oriolus oriolus*).

L-istampi t'hawn fuq meħudin mill-ktieb **Għasafar Madwarna**. Il-BirdLife harġet dal-ktieb apposta għal min irid jibda l-berdwoċing minn età żgħira. Jekk għad m'għandekx... x'qed tistenna? Ċempliha fuq 21347646 u ordna wieħed. Jew aqbeż qabża sa l-Għadira f'xi weekend, u ixtri minn hemm. Fih tagħrif sempliċi fuq 100 għasfur, stampi kollha bil-kulur. **Lm2.05 kollox!**



Great Barrier Reef

Alison Buttigieg toħodna fl-aqua postijiet fid-dinja naturali.




Din id-darba ha nesploraw il-Great Barrier Reef ta' l-Australja. Twila iktar minn 2000km u għandha area ta' 340,000km² (= ikbar mill-Italja). Hija l-unika struttura magħmula minn organiżmi li tidher mill-qamar!

Minbarra l-iskollijiet tal-qroll (coral reefs) infurom, il-Great Barrier Reef tħalli wkoll gżejjer żgħar u foresti tal-mangrovja. Però li jagħmel dal-post tant speċjali hu l-ammont u l-varjetà ta' ħlejjaq li jghixu hemm-tistħajjalha metropoli naturali! Interessanti hafna hija r-relazzjoni ta' dawn il-kreaturi bejniethom - kulhadd għandu rr-wrol partikolari tiegħu f'din l-ekosistema u joholqu bilanċ perfett.

Kreatura kurjużha li tħixi fil-Great Barrier Reef hi l-Blue

Ringed Octopus, qarnita gustuża daqs ballun tal-golf bi-dwawar blu, li jibdew jixegħlu meta l-qarnita tħinhasad jew tkun qed tibża'. Dan is-sinjal ifisser "Jien velenu ja!". U mhix ċajta, għax din il-qarnita ċkejkna ġġorr bizzejjed velenu biex toqtol 26 ruh fi ftit minuti!

Sfornatament, il-Great Barrier Reef, bhal hafna coral reefs oħrajn madwar id-dinja, qiegħda f'periklu kontinwu minhabba t-tnejx, il-global warming, traffiku ta' vapuri u fatturi ohra. Ghall-inqas l-awtoritajiet Australjani kienu għaqlin biżżejjed u harsuha - il-Great Barrier Reef hija fil-fatt l-ikbar medda bahar protetta fid-dinja. Bis-sahha t'hekk hija meqjusa wahda mill-iktar coral reefs b'saħħiethom li jeżistu.





X'inhu Coral Reef ?

Skoll tal-qroll (coral reef) huwa ekosistema kumplessa ta' qrollijiet, algi u ħlejjaq oħrajn li jifurraw speci ta' foresta fil-bahar. Il-qroll huma kreaturi forma ta' cilindrū li hafna minnhom jifurraw qoxra qisha tubu ieħes tal-ġir madwar ġisimhom. Dat-tip ta' qroll jifforma kolonji (= gruppi jghixu hdejn xulxin), li f'kundizzjonijiet tajbin jistgħu jkunu kbar hafna. Qroll ġdid jikber fuq il-qxur ta' dawk li jkunu mietu u biziż-żmien jifforma litteralment hajt (reef), li jsir habitat għal hafna ħlejjaq oħrajn.



ga erra ga erra

činju
roxanne camilleri 9taž-żebbuġ
darryl debono 8daqquqa
tat-toppu
aaron
refalo 14bies
daniel
cassarKetb il-bahar
dominic
frendo 10žanžarell
tal-kollar
jael agius 7qattus*
nathan
abela 7fantail
alf buhagiar
12farruġ
gail
bugeja 10russett
charlene
camilleri 11russett
tas-sigār
raisa
brincat 9

Ibagħtulna t-tpingi jidher tagħikom! (mhux pets u annimali domesċċi). Tinsewx isimkom, l-efu u isem l-annimal jew pjanta.

kreaturi mill-hrejjef Griegi

Sean Caruana Webster



Medusa

Medusa kienet wahda mit-tliet Gorgoni - nisa mostri u koroh hafna. Imma Medusa mhux minn dejjem kienet kerha, anzi darba kienet l-ghira tat-tfajiet. Imma darba offendiet lil alla Atena għax qabbiex il-ġmiel tagħha ma' ta' Atena. Bhala kastig Atena biddlet id-dehra ta' Medusa: flok xagharr innukklat tfaċċaw sriep hajjin jitkaghwgu ma' rasha, ġisimha mtela skwami u spuntawlha l-ġwienah. Harsitha kienet tant tal-biża' li kull min kien iħares lejha kien isir tal-ġebel! Imma Medusa kienet mortali, jiġifieri setghet tinqatet.

Darba r-re kattiv Polidektes bagħat lill-eroj Perseus biex iġiblu ras Medusa, jew inkella jaħqarlu lil ommu. Perseus kien jaf li diffiċċi li tersaq lejha, imma Atena tatu tarka tieqq daqs mera, u Hermes tah żarbun bil-ġwienah u elmu li jagħmiek inviżibbli. Bis-sahha ta' dawn ir-riġali, Perseus sab lil Medusa, qatħalha rasha, żgiċċa minn hutha u salva lit-tfajla Andromeda mill-mostru Ċetus, billi wrieh ras Medusa u bidlu fi blata, xorti li messet ukoll lir-re Polidektes.

Meta Atena hadet lura t-tarka, hadet ukoll ras Medusa u wahħlitha fin-nofs ta' tħalli bħala rikordju tal-qawwa tagħha.

Fid-din ja naturali, MEDUSA huwa isem komuni li x-xjenzati jaġħtu lill-bram! Nahseb tifħmu ghaliex Ed.



Kollox sew? Kif igerbeb iż-żmien! Ghadna niskopru l-plastik, u diġà hawwadna dinja bih.


Kemm ilu ježisti l-plastik? Sittin, sebghin sena? Id-dinja ilha težisti miljuni ta' drabi iktar minn hekk, u mingħajr plastik.

Tghiduli: Int ghadek thewden?! Iva ħbieb, għadni! U aktar ma naqra, aktar inħokk rasi!

Wieħed minnkom ġibidli l-attenzjoni li hawn tipi differenti ta' plastik degradabbi. Hekk hu, hawn mill-inqas 16-il tip differenti, u minn kull tip ježistu hafna għamiet. Uhud huma bħal dak li semmejnejna l-aħħar darba, imma hemm oħrajn li, wara li jittfarrku jiddikomponu f'sustanzi u jsiru parti mill-hamrija! Fil-fatt xi plastik jagħmel inqas hsara ambientali mill-karti, ghax biex tagħmel il-karti trid taqta' s-sigħar u tuża hafna ilma.

Victor Falzon

Ħbieb Falkuni!



Imma jien u int kif nistgħu nsiru nafu x'tip ta' plastik degradabbi qed jidhol f'Malta? Fittixt, imma fl-atti legali ta' l-ekokontribuzzjoni ma sibtx imsemmi li se jkun hemm xi differenza bejn it-tipi ta' plastik degradabbi. Hażin hafna! Ghax issa min se jaċċertana jekk il-plastik li jkollna huwiex minn dak li jsir parti mill-hamrija f'6 xhur... jew f'60 sena! Nittamaw li l-gvern ma jdumx ma jitlob lill-importaturi jagħtuh prova li

I-plastik li jgħibu huwa minn dak li jsir parti mill-hamrija f'temp qasir, eż. 5 snin.

Jien u nqalleb indunajt ukoll li t-taxxa ta' l-ekokontribuzzjoni ma tapplikax għal boroż ta' daqs jew iżgħar minn 26x40cm. Il-qies normali ta' basket tal-plastik tafu kemm hu? Morru kejlu - 26x46cm!! Mela jekk iqassru ffit il-widna tal-basket, jehilsu helu helu mit-taxxi kollha! U jien DEHERLI li dan l-ahħar xi basktijiet rajthom iżgħar mis-soltu! Isa hej, x'idea dik! Tghid il-gvern induna?

Barra minn Malta, in-nies tarahom jixtru l-hwejjeg u ż-żraben mill-belt, u dejjem tarahom libsin basket tad-dahar. Dak il-basket tad-dahar toħorġux mid-dar mingħajru!

Justin

Justin Vassallo
Ko-ordinatur Falko

Mixja l-Qammieħ

Ha mmorru mixja sal-Qammieħ, li qiegħed fit-tarf ta' fuq ta' Malta. Il-Qammieħ huwa post imfitteż mill-berdwoċers ghall-ghasafar li jaraw għaddejjin minn fuq il-bahar. Il-pajsaġġ huwa wkoll sabih u selvaġġ. Titilfuhiex.


Kamp Kemmuna

Ha nitilgħu jumejn Kemmuna. Kemmuna hija tajba ghall-berdwoċing, fejn nistgħu anke nosseraw ir-ringħing li f'dak iż-żmien ikun qed isir. Kull rebbiegha l-BirdLife tagħmel xħar shih tirringja kuljum fuq Kemmuna. Mir-ringħing nitghallmu hafna fuq per eżempju minn fejn jghaddu l-ghasafar waqt il-passa, u kemm huma importanti għall-ghasafar gżejjer żgħar bħal Malta.

ringing

Data: Sibt u Hadd 7-8 Mejju 2005
 Ģibu: sleeping bag, ikel u ilma. Għat-tined hallu f'idejna.
 Booking: Ċemplu lil Matthew Borg Cardona (99886811)
 u tingħataw aktar dettalji.
 Età: Falko 13+

Data Sibt 16 April 2005
Niltaqħu 7am il-Belt (hdejn tal-halib) jew 8am iċ-Ċirkewwa
Ġibu ikel, ilma u żarbun tal-mixi.
Età Falko 13+



Elisabeth Conrad

Solvev problema...

Meta vvintaw il-friggijet, dawn ma kinux bhal tal-lum. Kienu jużaw hafna gassijiet perikoluži u tossiči li spiss kienu jnixxu mill-apparat u joqtlu lin-nies. Incident wiehed fi sptar fl-Amerika fl-1929 qatet iktar minn mitt ruh, meta harbu xi gassijiet minn gó frig! Wiehed xjenzat innota dan kollu u ghamilha l-missjoni tieghu biex jivvinta gass li jaqdi l-istess funzjonijiet bla ma jkun perikoluž ghan-nies. B'hekk Thomas Midgley ivvinta dawk li naufuhom bħala chlorofluorocarbons, jew CFCs.

Ic-CFCs kienu success immedjat. Bdew jintużaw f'varjetà kbira ta' prodotti, minn sprej ghall-erkondixiners.

...u holqu oħra!


Nofs seklu wara, il-bniedem induna li anke s-CFCs għandhom problema, ghax kien qed jikkawżaw tiċċrita fis-saff ta' l-ożonju. L-ożonju huwa gass li jinsab fl-atmosfera t'isfel (troposfera) u anke fl-atmosfera ta' fuq (stratosfera). Biss waqt li fl-atmosfera t'isfel l-ożonju huwa problema ghax iżid fit-tniġġis, fl-istratosfera jservi skop importanti hafna - jipproteġġina mir-raġġi perikoluži tax-xemx. Jahdem qisu filter, billi jħalli raġġi 'tajb'in jghaddu għad-dinja, imma jassorbi raġġi perikoluži ta' radjazzjoni ultravjola. Ir-raġġi ultravjola jikkawżaw mard bhall-kanċer tal-għida. Li kellhom jaſlu iktar raġġi bhal dawn fid-dinja, iżid hafna dan il-mard.

Qerd il-klima!

Meta Midgley ivvinta ic-CFCs, dawn bdew ftit f'id jeqirdu l-ożonju. Ghall-ewwel ix-xjenzati hasbu li kien hemm żbalji fl-istumenti tagħhom meta dawn bdew juru li l-ożonju fuq il-kontinent tal-Antarktika beda jonqos! Qatt ma kienet ghaddiet minn mohh il-bniedem li dan seta' jiġri. Però ftit sirna nafu għalfejn. Ic-CFCs ikissru l-molekuli ta' l-ożonju f'ċiklu distruttiv. Kilo wiehed ta' CFC jista' jeqred 70,000kg ożonju! Barra minn hekk, ic-CFCs idumu hafna fl-atmosfera, anke iktar minn 100 sena. U bħallikieku dan ma kienx biżżejjed, is-CFCs huma wkoll greenhouse gases, jigifieri dawk il-gassijiet li minhabba fihom qed toghla t-temperatura fuq wiċċi id-dinja.

İġri jmorru!

Illum li nafu l-periklu tas-CFCs, diversi pajiżi ffirrmaw trattat biex prodotti li jużaw CFCs jinqatgħu għal kolloks mill-użu. Minhabba li tant kien saru fundamentali fl-industrija, dan ma setax iseħħi mill-lum ghall-ghada, u baqa' żmien sakemm l-użu ta' dawn il-prodotti tinqata' mid-dinja kollha. Ix-xjenzat li vvint s-CFCs miet qabel ma l-bniedem kellu ħjiel tal-hsara li jistgħu jagħmlu. U bilhaqq, dan kien ukoll l-istess xjenzat li għietu l-idea li jintuża c-comb fil-petroli! Kien żmien ieħor hux! L-istorja tac-comb u l-perikli tieghu inhalluha għall-darb'oħra però!





Hawwilna skoss siġar...

Fis-27 Frar 2005 Itqajna xi 30 ruh hdejn it-Torri i-Aħmar biex immoru nagħmlu ftit xogħol fil-Foresta 2000. Ġbarna ghodod u qsari bis-siġar, u morna nhawlu!

L-ewwel kellimna Ray Vella, ir-rejnġer tal-Foresta, li spjegalna x'siġar konna ha nhawlu, u kif u fejn. Imbagħad middejna idejna ghax-xogħol, u fi ftit hin hawwilna iktar minn 40 siġra, fosthom żnuber, deru, rihan u alaternu. Imbagħad ir-rejnġer hadna dawra ma' parti mill-foresta biex nitghallmu iktar fuq dal-proġetti.

Foresta 2000 hija l-ikbar proġett li għandha I-BirdLife. Irid iż-żmien u hafna spejjeż biex jinx-xi, għalhekk hadna gost li kellna čans nagħtu sehemna f'dan il-proġett eċitanti.

X'jismu bħalissa..?

Spiss tistaqsuna x'jismihom l-ghasafar bl-Ingliz jew bil-Malti. Għalhekk il-BirdLife harġet ktejjeb bl-ismijet ta' l-ghasafar kollha li dehru Malta s'issa (381 speci). L-ismijet qegħdin bil-Malti, bl-Ingliz u bix-xjentifiku, u qegħdin imqassmin skond il-Familji tagħhorn. Il-ktejjeb fi 20 paġna u fih ukoll xi stampi. Kull ma jiswa 30c (jew 42c bil-posta)! Ibghat 6 bolli tas-7c u tarah għandek malajr.



Happy Birthday Huttafa



Dal-magażin beda johrog f'Marzu 1994. Għalhekk il-Huttafa issa għalqet 11-il sena! Nawgurawliha hafna u hafna snin oħra!

Grazzi

Klabb Huttaf jghid grazzi kbira lli Audrey Chetcuti, wahda mill-iktar Leaders akkaniti li kellna għal hafna snin. Wara kważi 12-il sena fuq il-kumitat tal-klabb, Audrey kelha thalli postha minhabba impenji oħrajn, fosthom xogħol leħor fil-BirdLife. Imma ahna certi li l-ghajnejna tagħha nibqgu nsibuha. Thanks, Aud :-)

Hawn hi l-lista shiha tal-membri li gabru flus għall-Mixja Maratona ta' dis-sena. Kellna total sabiħ ta' Lm376, li jekk tneħħi minnha l-ispejjeż għandu jibqħalna biżżejjed flus biex nixtru dak il-ġeneratur għar-Ringing Station te' Kemmuna. Grazzi hbieb!

Lynsey Zammit	Lm37.00	Gianluca Pollacco	Lm10.00	James Attard	Lm04.00
Albert Galea	Lm22.35	David Grech	Lm10.00	Nathan Buttigieg	Lm04.00
Katia Gatt	Lm22.30	Jacqueline Licari	Lm10.00	Karl Casha	Lm04.00
Ylenia Gatt	Lm22.30	Jan van Avendonk	Lm07.00	Amy Gerardi	Lm04.00
Christian Coppini	Lm20.00	Tristan Camilleri	Lm06.79	Krista Cortis	Lm03.00
Simon Gauci	Lm20.00	Zċinia Cachia	Lm06.50	Jade Zammit	Lm02.50
Nicky Bonello	Lm16.00	Joanna Vassallo	Lm06.50	Nicole Aloisio	Lm02.00
Neil Hili	Lm15.25	Ryan Saliba	Lm05.61	Dylan Agius	Lm02.00
Stewart Rutter	Lm15.15	Samuel Bartolo	Lm05.42	Samuel Borg	Lm02.00
Jean Luc Camilleri	Lm15.00	Neil Gerardi	Lm05.00	Karen Camilleri	Lm02.00
Adriana Sammut	Lm11.50	Maria Muscat Azzopardi	Lm05.00	André Causon	Lm02.00
Martina Sammut	Lm11.25	Owen Scerri	Lm05.00	Nicole Causon	Lm02.00
Julie Ann Cassar	Lm10.10	James Camilleri	Lm04.71	Jason Ciantar	Lm02.00
Daphne Pollacco	Lm10.00	Marianne + Matthew Sciberras	Lm04.55	TOTAL	Lm375.78

il-

Buħarrât

Gryllotalpa quindecim

Dan l-insett jghix parti kbira minn hajtu fil-hamrija. Jghix f'hamrija ratba biex ikun jista' jhaffer facilment. Huwa jagħmel hafna passaġġi taht il-hamrija bis-saqajn ta' quddiem li huma kbar, b'sahhithom u forma ta' pala bis-snien. Huwa wkoll itir tajjeb, u hafna drabi jingibed minn dwal bil-lejl.

Il-buħarrât (bl-Ingliz *mole cricket*) jekol l-gheruq tal-pjanti u jagħmel xi hsara lill-pjanti tal-patata u hxejjex oħra. Generalment iħaffer u jekol bil-lejl.

Il-buħarrât mara tbid il-bajd f'toqba fil-hamrija. Hija tibqa' tiehu hsieb u tipprotegi l-bajd u anke liż-żgħar. Però hemm speċi li wara li jibdu, jagħlqu t-toqba u ma jerġġħux imorru lura.

Il-buħarrât għandu metamorfosi inkompluta, jiġifieri l-istadju tal-fosdqa jaqbizha, u minflok jikber ftit sa ma jsir adult.

Il-buħarrât għandu bżonn ambjent shun, u f'temperaturi keshin ma tantx ikollu saħha. Għalhekk fix-xitwa dawn l-inseSSI jidħlu jorqdu, u johorġu biss meta t-temp jippermetti. Jeżistu diversi speċi ta' buħarrāta. Ix-xjenza tqegħedhom flimkien fil-Familja Gryllotalpidae, u huma kuġini tal-ġurati u l-uriežaq.



- 3 pitazzi
- stiker bil-kulur
- 15 -il punt fil-Huttafattiva

Hajjar lil shabek u lil ħutek jidħlu fi Klabb Huttaf...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mal-Lm2 tal-membru l-ġdid.



Dati biex tal- membru prelo	isem u kunjom	
	indirizz	postcode
	data tat-twelid	telefon
		imej
	liema skola jattendi	
Dettalji tiegħek stess	isem u kunjom	
	indirizz	postcode
	membership number	telefon
	liema skola tattendi	imej

Ibghat kollox lil BirdLife Malta 57/28 Triq Rigord, Ta' Xbiex MSD 12.
Tibghatx flus bil-posta, imma ċekk (pagabbli lil BirdLife Malta) jew 29 bolla tas-7c (jekk self-adhesive tant ahjar!).

**...u jgħidulu
xewk u
ħaxix ħażin!**

